

वारदात

माधवनगर गेट के सामने स्थित जीवन ज्योति अस्पताल के पास लगी एटीएम मशीन चोरी

# 11 लाख रुपए से भरी एटीएम मशीन चोरी

नवभारत, कटनी। जिले के इतिहास में लगभग पहली बार एटीएम मशीन चोरी की वारदात ने पूरे जिले में सनसनी फैला दी। बेखौफ चोरों ने पूरी की पूरी एटीएम मशीन ही चोरी कर फरार हो गए हैं। एटीएम मशीन में 11 लाख रुपए रखे हुए थे। एटीएम चोरी की वारदात से पुलिस विभाग में भी हड़कंप मच गया। 11 लाख रुपए से भरी एटीएम मशीन चोरी होने की जानकारी मिलने पर जबलपुर आईजी प्रमोद कुमार वर्मा भी कटनी में पहुंचे और वारदात स्थल का मौका मुआयना कर जिले के अधिकारियों को आवश्यक दिशा-निर्देश दिए। वारदात स्थल पर एसपी अभिनय विश्वकर्मा, एसपी संतोष डेहरिया भी उनके साथ मौजूद रहे। जानकारी के अनुसार माधवनगर थाना क्षेत्र



स्थित जीवन ज्योति अस्पताल के पास लगे बैंक ऑफ महाराष्ट्र के एटीएम को चोरों ने शक्रवार-शनिवार की दरम्यानी रात पूरी मशीन को चोरी कर लिया। वारदात की जानकारी मिलते ही माधवनगर पुलिस मोकै पर पहुंची और वारदात स्थल का मौका मुआयना किया। चोरों के संबंध में जानकारी के लिए पुलिस टीम

आसपास लगे सीसीटीवी कैमरों की फुटेज खंगाल रही है। वारदात की सूचना के बाद शनिवार दोपहर जबलपुर रेंज के पुलिस महानिरीक्षक प्रमोद कुमार वर्मा कटनी पहुंचे और वारदात स्थल पहुंचकर मौका मुआयना किया। आईजी ने पुलिस अधीक्षक अभिनय विश्वकर्मा, अतिरिक्त पुलिस अधीक्षक संतोष डेहरिया,

नगर पुलिस अधीक्षक नेहा पच्चोसिया, माधवनगर थाना प्रभारी संजय दुबे सहित अन्य पुलिस अधिकारियों को जल्द से जल्द गिरफ्तार करने के निर्देश दिए। पुलिस ने बताया कि एटीएम में 11 लाख के लगभग कैश था। जिसे बदमाश एटीएम मशीन सहित उखाड़ कर ले गए हैं। चोरी

की वारदात पूरे याजनाबद्ध तरीके से अंजाम दिया गया। चोरों ने मशीन को उसके बेस से अलग किया और एटीएम मशीन को लेकर फरार हो गए। सुबह घटना का खुलासा होने के बाद पूरे क्षेत्र में सनसनी फैल गई। वारदात पुलिस के लिए चुनौती बन गई है। पुलिस महानिरीक्षक के निर्देश से पुलिस की अलग-अलग टीमों को गठन किया गया। वारदात स्थल से लेकर आसपास के क्षेत्र के सीसीटीवी फुटेज देखी जा रही है। सायबर सेल का भी सहयोग लिया गया जा रहा है। मौके पर डॉंग स्कॉड और फिंगर प्रिंट एक्सपर्ट भी वहां पर पहुंचे। अलग-अलग पुलिस टीम लगातार एटीएम मशीन चोरी करने वालों बदमाशों के संबंध में जानकारी जुटाई जा रही है। पुलिस टीम सीसीटीवी कैमरों की फुटेज खंगाल रही है।



## प्रश्नमंच प्रतियोगिता में छात्राओं ने दिखाई प्रतिभा

गर्ल्स कॉलेज में श्रीरामचंद्र पथ गमन कार्यक्रम का आयोजन

नवभारत, कटनी। श्रीरामचंद्र पथ गमन व्यास भोपाल के परिपालन में शासकीय कन्या महाविद्यालय में श्रीरामचंद्र पथ गमन कार्यक्रम का आयोजन किया गया। कार्यक्रम का शुभारंभ मां सरस्वती के समक्ष दीप प्रज्वलन और छात्रा वंदना सिंह के द्वारा श्रीरामचंद्र कृपालु भजुगन गायन से किया गया। इसके बाद प्राचार्य डॉ चित्रा प्रभात के द्वारा श्रीरामचंद्र की

जीवनी एवं कार्यक्रम की प्रासंगिकता पर प्रकाश डाला और उन्होंने श्रीरामचंद्र के पथ गमन के तहत कटनी क्षेत्र की ऐतिहासिक महत्व की जानकारी दी। कार्यक्रम के अंतर्गत भजन प्रतियोगिता, चित्रकला और प्रश्नमंच प्रतियोगिता का आयोजन किया गया। भजन प्रतियोगिता में 10 छात्राओं ने सहभागिता की, जिसमें प्रियांशु बेरागी प्रथम स्थान, खुशी मिश्रा, दिव्यांशु मिश्रा ने द्वितीय स्थान, लक्ष्मी रैदास ने तृतीय स्थान प्राप्त किया। इसी प्रकार श्रीरामचंद्र के

जीवन पर आधारित प्रश्नमंच प्रतियोगिता में 19 छात्राओं ने भाग लिया। जिसमें अंकिता चतुर्वेदी प्रथम स्थान, प्रतिभा पांडेय द्वितीय स्थान, सोनम परतेल ने तृतीय स्थान प्राप्त किया। जबकि श्रीरामचंद्र के जीवन पर आधारित चित्रकला प्रतियोगिता में मानवी शुक्ला प्रथम स्थान, निधि शुक्ला द्वितीय और रोशनी यादव ने तृतीय स्थान प्राप्त किया। कार्यक्रम में कॉलेज के वरिष्ठ प्राध्यापक डॉ विमला मिंज, डॉ रश्मि चतुर्वेदी, डॉ अमिताभ पांडेय सहित अन्य की उपस्थिति रही।

## एक नजर में 19 केन्द्रों में होगी नवोदय स्कूल की प्रवेश परीक्षा

नवभारत, कटनी। पीएम श्रीस्कूल जवाहर नवोदय विद्यालय बड़वारा के प्राचार्य प्रेम प्रकाश ने बताया कि 2026-27 में कक्षा छठवीं में प्रवेश लेने के लिए आयोजित होने वाली जवाहर नवोदय विद्यालय चयन परीक्षा के लिए नवोदय विद्यालय समिति द्वारा प्रवेश पत्र ऑनलाइन जारी कर दिए गए हैं। प्रवेश पत्र नवोदय विद्यालय की वेबसाइट पर जाकर डाउनलोड किए जा सकते हैं। प्रवेश पत्र डाउनलोड करने के लिए विद्यार्थी का पंजीयन संख्या और जन्मतिथि की आवश्यकता होगी। जिन अभ्यर्थियों को प्रवेश पत्र डाउनलोड करने में समस्या हो रही हो वह कार्यालय विकासखंड शिक्षा अधिकारी और बीआरसी व जन शिक्षकों के माध्यम से या कार्यालय पीएम श्री जवाहर नवोदय विद्यालय बड़वारा के कार्यालय या जवाहर नवोदय विद्यालय चयन परीक्षा प्रभारी उमेश चंद्र वर्मा, पीजीटी-भूगोल से कार्यालयीन समय में संपर्क कर प्राप्त कर सकते हैं। प्रवेश पत्र पर अंकित केन्द्र पर 13 दिसंबर दिन शनिवार सुबह साढ़े दस बजे उपस्थित होना है। जानकारी प्रवेश पत्र पर अंकित है। पीएम श्री स्कूल जवाहर नवोदय विद्यालय कटनी के कुल 7055 अभ्यर्थियों के प्रवेश पत्र जारी किए गए हैं जो कटनी जिले के विभिन्न विकासखंडों रीठी, कटनी, बड़वारा, विजयरावगढ़, बहारीबन्द, दीमरखेड़ा के 19 परीक्षा केन्द्रों पर आयोजित की जाएगी। उमेश चंद्र वर्मा, जेएनवीएसटी प्रभारी 9343059771, प्रेम प्रकाश, प्राचार्य, जवाहर नवोदय विद्यालय 6386796207, मनोज सिंह चौहान 9577032067 विद्यालय का लैंडलाइन नंबर - 07626×276281 संपर्क किया जा सकता है।

## प्लेसमेंट ड्राइव में 54 में से 35 आवेदकों का चयन

नवभारत, कटनी। कलेक्टर आशीष तिवारी के निर्देश पर शासकीय आईटीआई कटनी में अदाणी ग्रुप सोलर टेक्निशियन द्वारा कैम्प प्लेसमेंट, अप्रेंटिस ड्राइव का आयोजन किया गया। शासकीय आईटीआई के प्राचार्य देवेश कुमार मिश्रा ने बताया कि इस अप्रेंटिस ड्राइव में 54 अभ्यर्थियों ने पंजीयन कराया, जिनमें से 35 अभ्यर्थियों का चयन अदाणी ग्रुप द्वारा किया गया है।

## स्टाफ नर्स के घर में दिनदहाड़े पांच लाख की चोरी



सूचना पर पहुंची पुलिस टीम ने किया मौका मुआयना

नवभारत, कटनी। कोतवाली थाना अंतर्गत के जिला अस्पताल परिसर में मुख्य स्वास्थ्य अधिकारी कार्यालय के सामने बने कर्मचारी आवास कालोनी में निवासरत स्टाफ नर्स के सून मकान में दिन दहाड़े चोरी से सनसनी फैल गई

है। जानकारी के अनुसार कल्पना सेन स्टाफ नर्स जो कि जिला अस्पताल में सुबह 9 बजे ड्यूटी गई थी। ड्यूटी से वापस आने पर देखा तो घर में रखी अलमारी टूटी हुई थी, अलमारी रखे दस हजार रुपए नकद, सोने-चांदी के आभूषण चोरी कर लिए गए हैं। चोरों ने लगभग पांच लाख रुपए की चोरी की वारदात को अंजाम दिया है। चोरी की वारदात की

सूचना पर पुलिस टीम मौके पर पहुंची। पुलिस टीम ने घर का मौका मुआयना किया है। पुलिस ने चोरी की शिकायत पर मामला दर्ज कर लिया है। अज्ञात चोरों की तलाश की जा रही है। पुलिस टीम क्षेत्र में लगे सीसीटीवी कैमरों की फुटेज खंगाल रही है। फिलहाल चोरों के संबंध में पुलिस को सुराग नहीं मिले हैं। मामले की विवेचना की जा रही है।

## कैमोर की पहाड़ी में मिला युवक का शव, नहीं हुई मृतक की पहचान



पोस्टमार्टम रिपोर्ट से होगा मौत के कारणों का खुलासा

नवभारत, कटनी। जिले के कैमोर थाना अंतर्गत कैलाश नगर बस्ती से लगी पहाड़ियों में शनिवार को एक शव-विक्षत शव मिलने से सनसनी फैल गई है। सूचना पर पहुंची पुलिस ने शव को अपने कब्जे में लेकर पंचनामा कार्यवाही के बाद पोस्टमार्टम के लिए भेजा है। मृतक की पहचान फिलहाल नहीं हुई है। पुलिस मृतक के पहचान करने का प्रयास कर रही है। पोस्टमार्टम रिपोर्ट के बाद मौत के वास्तविक कारणों का

खुलासा होगा। पुलिस ने बताया कि कैमोर की कैलाश नगर बस्ती के कैमोर पहाड़ी के तलहटी में बसी है। बस्ती से पहाड़ी क्षेत्र बिल्कुल लगा है। शनिवार सुबह किसी ने पहाड़ियों में एक अज्ञात शव देखा। जिसकी जानकारी पुलिस को दी

गई। सूचना पर पहुंची पुलिस ने शव को अपने कब्जे में लेकर पंचनामा कार्यवाही के बाद पोस्टमार्टम के लिए भेजा है। पुलिस का कहना है कि मौत के वास्तविक कारणों की जानकारी पोस्टमार्टम रिपोर्ट आने के बाद ही

## कुठला थाना क्षेत्र के पन्ना रोड पर हुई थी वारदात

नवभारत, कटनी। पुलिस कुठला थाना अंतर्गत पन्ना मोड़ में एक टेकेदार से लूट करने वाले तीन बदमाशों को पुलिस ने गिरफ्तार किया है। पुलिस कंट्रोल रूम में शनिवार को आयोजित पत्रकार वार्ता में पुलिस अधीक्षक अभिनय विश्वकर्मा ने बताया कि पन्ना जिले के इन्द्रपुरी कॉलोनी निवासी विवेक पिता हरिनारायण शर्मा ने एक सिंवर को कुठला थाने में शिकायत करते हुए बताया था कि वे टेकेदारी का कार्य करते हैं, 31 अगस्त को अनूपपुर से अपनी कार से अकेले पन्ना जा रहा था रास्ते में कोल फैक्ट्री के सामने पन्ना हाईवे रोड के पास फ्रंस होने के लिए



रुका था तभी पीछे से तीन लड़के इसके पास आए और शाहनगर तक लिफ्ट देने को बोले। लिफ्ट देने से मना करने पर तीनों ने गाली-गलौज करते हुए चाकू अड़कार मोबाइल, सोने की दो अंगूठी, चैन और पर्स में रखे 8 हजार रुपए लूट कर भाग गए। पुलिस ने शिकायत के आधार पर अज्ञात बदमाशों के खिलाफ मामला दर्ज किया। मामले की

विवेचना के दौरान परम्परागत और तकनीकी सहायता लेकर बदमाशों के संबंध में जानकारी जुटाई गई। पुलिस ने इस मामले पन्ना जिले के शाहनगर थाना क्षेत्र के सुगरहा गांव निवासी शर चंदेहियों अमर चौधरी, मोहनलाल चौधरी, संजय उर्फ कामता चौधरी और धर्मेंद्र चौधरी को हिरासत में लिया। पुलिस पृच्छाछ में संदेहियों ने लूट की

वारदात को अंजाम देना स्वीकार कर लिया। आरोपियों ने बताया कि सोने की अंगूठियों को गुदरी निवासी ब्रजेश सोनी को 38 हजार रुपए में बेचा है। पुलिस ने आरोपियों से मोबाइल, चैन, घड़ी, 37 सौ रुपए नगद बरामद किया है। वारदात में उपयोग की गई मोटर साईकल को भी जप्त किया गया है। इस मामले में अंगूठी खरीदने वाले गुदरी निवासी ब्रजेश सोनी को भी आरोपी बनाया गया है। आरोपियों को पूर्व अपराधिक रिकार्ड भी है। कार्रवाई में एसआई विनोद सिंह, सौरभ सोनी, एसएसआई तीर्थ तेकाम, प्रधान आरक्षक केशव मिश्रा, रामेश्वर सिंह, अजय यादव, सविता तिवारी, आरक्षक अजय शंकर साकेत की भूमिका रही।

## नृत्यश्री जूनियर उपाधि से सम्मानित की गई आंशिका



अखिल भारतीय नृत्य और संगीत समारोह आयोजित

नवभारत, कटनी। मानस भवन में आयोजित 45वें अखिल भारतीय नृत्य और संगीत समारोह में पीएम श्री सेंट पोल स्कूल कटनी की पहली कक्षा की छात्रा आंशिका सिंह को प्रतिष्ठित नृत्यश्री जूनियर की उपाधि से सम्मानित किया गया।

उनकी विलक्षण कला, उत्कृष्ट प्रस्तुति और सांस्कृतिक योगदान ने सभी का दिल जीत लिया। 45वां अखिल भारतीय नृत्य और संगीत समारोह एक प्राचार्य और सभी शिक्षकों ने इस उपलब्धि पर बधाई दी उसके उज्वल भविष्य की कामना करते हुए विद्यालय में सम्मानित भी किया गया। इस उपलब्धि पर आंशिका की गुरु दीदी सपना, गीता नामदेव ने प्रशंसा करते हुए कहा कि आंशिका सिंह को इस उपलब्धि से अन्य छात्रों को भी आगे बढ़ाने की प्रेरणा मिलेगी। आंशिका सिंह की उपलब्धि पर उनके माता पिता ने आंशिका के गुरु और स्कूल के प्रति आभार व्यक्त किया। आपको बता दें कि आंशिका सिंह कोतवाली थाने में पदस्थ आरक्षक अजय सिंह की पुत्री हैं।

प्रतिष्ठित आयोजन है, ऐसी प्रतियोगिता में भाग लेने तथा नृत्यश्री की उपाधि से सम्मानित होने की आंशिका को इस उपलब्धि ने न सिर्फ उनके विद्यालय, बल्कि पूरे जिले को गौरवान्वित किया है। विद्यालय के

मिलेगी। फिलहाल पुलिस ने मार्ग प्रकरण दर्ज कर लिया है। मामले की जांच की जा रही है। पुलिस ने बताया कि मृतक के कपड़े से से उसकी पहचान करने का प्रयास किया गया, लेकिन अब तक मृतक की पहचान नहीं हो पाई है। मृतक के पहचान के लिए आसपास के थानों से गुमशुदगी के मामलों की जानकारी ली जा रही है, ताकि पता चल सके की मृतक कौन है। कैमोर थाना प्रभारी आशीष शर्मा ने बताया कि पुलिस मृतक की शिनाख्ती के साथ साथ पोस्टमार्टम रिपोर्ट का इंतजार है। पोस्टमार्टम रिपोर्ट आने के बाद मौत के कारणों का खुलासा होगा।

## अधिकारियों की मॉनीटरिंग से बेहतर हो रही साफ-सफाई व्यवस्था

दो पालियों में कराई जा रही है शहर की साफ-सफाई

नवभारत, कटनी। महापौर श्रीमती प्रीति संजीव सूरि और निगमायुक्त तपस्य पर्रिहार के निर्देशन और मॉनीटरिंग में नगर की सफाई व्यवस्था और सुंदरता के मद्देनजर रखते हुए प्रतिदिन दो पालियों सहित रात्रिकालीन सफाई साफ-सफाई कराई जा रही है। नगर निगम के प्रभारी स्वास्थ्य अधिकारी ने बताया कि प्रतिदिन रात्रिकालीन सफाई व्यवस्था के माध्यम से शहर के मुख्य व्यावसायिक स्थलों के मार्गों की

खनिज विभाग की टीम ने किया चूना पत्थर खदानों का निरीक्षण

नवभारत, कटनी। कलेक्टर आशीष तिवारी द्वारा दिए गए निर्देशों के पालन में खनिज विभाग की टीम द्वारा विजयरावगढ़ तहसील स्थित चूना पत्थर की खदानों का औचक निरीक्षण किया गया। निरीक्षण में भारतीय खान ब्यूरो जबलपुर के क्षेत्रीय अधिकारी भी सम्मिलित हुए। निरीक्षण के दौरान संयुक्त दल द्वारा जम्बुवानी कला, अमेहता, हरिया और बड़ारी ग्राम में स्थित चूना पत्थर की लेप्स हो चुकी बंद



खदानों और माइन क्लोजर प्लान का वेरिफिकेशन किया गया। इसके अलावा संचालित खनिज लीजों में व्यवस्थित खनिज उत्पादन और खनिज रॉयल्टी समय-समय में भुगतान करने के लिए समझाई दी गई। इसके

अलावा खदान क्षेत्रों में बरसात के बाद जमा पानी को पुख्ता इंतजाम करने के लिए निर्देशित किया गया। जांच दल में खान ब्यूरो से उप खान नियंत्रक डीआर गुर्जर, श्रेयस और उपसंचालक खनिज आरके दीक्षित उपस्थित रहे।



सड़कों की सफाई का कार्य नगर निगम द्वारा कराया जा रहा है। सुबह कालीन सफाई व्यवस्था के तहत मुख्य मार्गों में गुरुनानक वाई स्थित स्टेशन रोड, सुभाष चौक, झंडा बाजार, सराफा बाजार, कोतवाली थाना, स्टेड

बैंक तिराहा, मिशन चौक, आजाद चौक, पन्ना मोड़ तिराहा, सरला नगर, घंटाघर, गर्ग चौराहा, खिरहनी ओवर ब्रिज, अंडर ब्रिज मार्ग, लल्लू भैया की तलेया, कावस जी वाई भीमराव चौक से विवेकानंद चौक, माधव नगर गेट

से कुंदन दास स्कूल तक रोड की सफाई कराकर कचरे का उठाव का कार्य कराया गया। वहीं यात्रियों की सुरक्षा की दृष्टि से बस स्टैंड परिसर, यात्री प्रतीक्षालय, मैकेनिक लाइन की साफ-सफाई कराई गई। शहर के के विभिन्न वाडों की गलियों की सफाई व्यवस्था को दृष्टिगत रखते हुए वार्ड क्रमांक 5 मुख्य मार्ग, मुक्तिधाम परिसर, बरही रोड, नई बस्ती की सड़कों, शंकर टॉकीज रोड, पुरानी कचहरी रोड सहित अन्य स्थलों साफ-सफाई कराई गई है। सफाई कार्य की अधिकारियों द्वारा लगातार मॉनीटरिंग भी की जा रही है।

## आयोजन 79वें होमगार्ड और नागरिक सुरक्षा स्थापना दिवस के अवसर पर आयोजित किया गया कार्यक्रम

## कलेक्टर ने किया परेड का निरीक्षण, उत्कृष्ट उपलब्धि हासिल करने वालों को किया सम्मानित

नवभारत, कटनी। होमगार्ड कार्यालय झिंझरी में कलेक्टर आशीष तिवारी के मुख्यातिथ्य और एसपी अभिनय विश्वकर्मा के विशिष्ट आतिथ्य में 79वें होमगार्ड नागरिक सुरक्षा स्थापना दिवस हर्षोल्लास के साथ मनाया गया। कार्यक्रम में लेफ्टिनेंट कर्नल श्री दुबे, अतिरिक्त पुलिस अधीक्षक संतोष डेहरिया भी उपस्थित रहे। कार्यक्रम में अतिथियों का स्वागत होमगार्ड के डिस्ट्रिक्ट कमांडेंट राजेन्द्र सिंह बघेल द्वारा किया गया। जिसके बाद परेड कमांडर विजयांशु चौधरी द्वारा सलामी दी गई और मुख्य अतिथि कलेक्टर आशीष तिवारी से परेड निरीक्षण के लिए आग्रह किया गया। जवानों के



प्रतिभावान बच्चों सैनिक रोशन सिंह के पुत्र विनायक प्रताप सिंह 10 वीं कक्षा में 93 प्रतिशत अंक प्राप्त करने के फलस्वरूप 5 हजार रुपए, सैनिक हरिहर दुबे की पुत्री शालिनी दुबे को बीसीए परीक्षा में 79 प्रतिशत अंक प्राप्त करने के फलस्वरूप 10 हजार रुपए का चैक और प्रशस्ति पत्र दिया गया। आपदा प्रबंधन के दौरान अपर्णा

जान को जोखिम में डालकर रेस्क्यू कार्य सम्पादित करने वाले कर्मचारियों और जवानों को प्लाटल कमांडर विजयांशु चौधरी, हवलदार अनुदेशक ममता गोंड, सैनिक विवेक विश्वकर्मा, भरत मिश्रा, ज्ञानेन्द्र सिंह, उमेश मिश्रा, प्रेमलाल यादव, रोशन सिंह, धनेन्द्र त्रिपाठी, को प्रशस्ति पत्र देकर सम्मानित किया गया।

इसके अलावा परेड में शामिल टुकड़ियों के उत्कृष्ट प्रदर्शन के आधार पर प्रशंसा प्रमाण पत्र देकर सम्मानित किया गया। इस अवसर पर मुख्य अतिथि और विशिष्ट अतिथि को स्मृति चिन्ह भेंट की गई। सांस्कृतिक कार्यक्रमों के अतिरिक्त रस्साकसी, अंताक्षरी, कुर्सी दौड़ जैसे खेलों का भी आयोजन किया गया। जिसमें रस्साकसी खेल में सिविल डिफेंस स्वयंसेवकों की टीम ए

विजेता, कुर्सी दौड़ में प्रथम स्थान के नयरा राव, हायर सेकेंड्री बार्डस्ले की छात्रा, द्वितीय स्थान सुश्री सरस्वती यादव, शासकीय कन्या महाविद्यालय, तृतीय स्थान खुशी यादव, हायर सेकेंड्री स्कूल बार्डस्ले, कुर्सी दौड़ महिला होमगार्ड में प्रथम स्थान पर हवलदार अनुदेशक ममता गोंड, द्वितीय स्थान पर साधना दुबे, अंताक्षरी टीम ए विजेता शासकीय कन्या महाविद्यालय कटनी, सांस्कृतिक कार्यक्रमों दुर्गा सेठिया द्वारा नृत्य संगीत गायन में कृति राठिया द्वारा और मानव जीवन विकास समिति के सदस्यों बिहारी लाल यादव सहित अन्य के द्वारा संगीत की प्रस्तुति दी गई।

## जवाहर नवोदय स्कूल में भूतपूर्व छात्र सम्मेलन आज

नवभारत, कटनी। पीएम श्री स्कूल जवाहर नवोदय विद्यालय बड़वारा में 7 दिसंबर को पूर्व छात्र मिलन समारोह का आयोजन किया जा रहा है। इस कार्यक्रम का उद्देश्य विद्यालय के पुराने छात्रों को दोबारा एक मंच पर लाना और वर्तमान छात्रों के साथ उनके अनुभव साझा करना है।

विद्यालय के प्राचार्य प्रेम प्रकाश ने बताया कि इस समारोह में विद्यालय के भूतपूर्व छात्र भाग लेंगे। कार्यक्रम की शुरुआत सुबह 10 बजे दीप प्रज्वलन और सरस्वती वंदना के साथ होगा। कार्यक्रम में संवाद सत्र के माध्यम से विभिन्न सेवा क्षेत्रों में कार्यरत पूर्व छात्र-छात्राएं वर्तमान

विद्यार्थियों को कैरियर मार्गदर्शन प्रदान करेंगे। साथ ही पूर्व छात्र अपनी सफलता की कहानियां और संघर्ष वर्तमान छात्रों के साथ साझा करेंगे। उन्होंने सभी पूर्व छात्रों को अधिक से अधिक संख्या में पहुंचकर इस कार्यक्रम को सफल बनाने के लिए कहा गया है।

**धर्मलोक हॉस्पिटल**  
A Unit of Dharmlok Hospital Pvt. Ltd.  
AN ISO 9001 : 2015 CERTIFIED

दूरबीन से पित्त की पत्थरी की सर्जरी, दूरबीन से ओरोडिग्य सर्जरी, दूरबीन से ओपन पेट की सर्जरी, उच्चतम तकनीक (स्टैन्डर्ड/सेट) के फिस्टुला सर्जरी, स्तन सर्जरी, फिडली/प्रोस्टेट/ग्लान्डलायव सर्जरी, मसुजेह पेट की देखभाल/सर्जरी, तीव्र और जीर्ण घाव प्रबंधन।

सामान्य एवं सिरोरियन डिलीवरी, अडेवाजी की गलान, उच्च जोखिम वाली गर्भावस्था, मि:स्तानता, बच्चेवानी निकालना, सफेद पानी का इलाज, गर्भवती महिलाओं की सोनोग्राफी, बार-बार गर्भवता होना, पॉसिबिलिस्टिक ओवेरियन डिलीवरी/सिंजुग्री।

**डॉ. राजेश बत्रा**  
एम.एस., एफ.एम.ए.ए., एफ.आई.ओ.आई.ए., एफ.ए.ओ.ए.ए.  
जनरल और गैनेरल सर्जरी

**डॉ. हर्षा बत्रा**  
एमडी (ओबीजी) सोनीग्राफी फिल्लोका, स्त्री, प्रसूति एवं बालरोग विशेषज्ञ

आयुष्यकाल का इंडिया में ही काएं एवं हेल्थ इश्योरेंस काएं साथ ही सर्जरी का किं-एक इलाज किया जाता है।  
ओपीडी सुबह 11:00 बजे से सायं 5:00 बजे तक

**पता-आदर्श कालोनी रोड, कटनी (म.प्र.)**  
Ph. 07622-422390, 796084 Help line 24x7: 8305402024